



# जन्मदिन पूजादिपद्धति

खेमराज श्रीकृष्णदास प्रकाशन बम्बई



श्री:

# जन्मदिनपूजादिपद्धतिः

(वर्षवृद्धिदिनकृत्यप्रयोगः)

नानानिबन्धग्रंथेभ्यः संगृहीता  
श्रीमत्पण्डितवामनसंशोधिता

मुद्रक एवं प्रकाशकः

खेमराज श्रीकृष्णदास,<sup>TM</sup>

अध्यक्ष : श्रीवेङ्कटेश्वर प्रेस,

खेमराज श्रीकृष्णदास मार्ग, मुंबई - ४०० ००४.

संस्करण : मार्च २०१०, संवत् २०६६

मूल्य : ८ रुपये मात्र।

मुद्रक एवं प्रकाशक:

**खेमराज श्रीकृष्णदास,<sup>TM</sup>**

अध्यक्ष : श्रीवेङ्कटेश्वर प्रेस,

खेमराज श्रीकृष्णदास मार्ग,

मुंबई - ४०० ००४.

© सर्वाधिकार : प्रकाशक द्वारा सुरक्षित

Printers & Publishers :

Khemraj Shrikrishnadass,

Prop: Shri Venkateshwar Press,

Khemraj Shrikrishnadass Marg, 7th Khetwadi,

Mumbai - 400 004.

Web Site : <http://www.Khe-shri.com>

Email : [khemraj@vsnl.com](mailto:khemraj@vsnl.com)

Printed by Sanjay Bajaj For M/s. Khemraj Shrikrishnadass  
Proprietors Shri Venkateshwar Press, Mumbai - 400 004,  
at their Shri Venkateshwar Press, 66 Hadapsar Industrial  
Estate, Pune 411 013.



श्रीः

## अथ जन्मदिनपूजादिपद्धतिः

प्रारभ्यते

श्रीगणेशायनमः ॥ अथजन्मदिनेसूर्य्यादिनवग्रहदान-  
पूजनपूर्वक श्रीषष्ठीपूजाप्रयोगः ॥ तत्रयजमानःप्रात-  
रुत्थाय मार्कण्डेयादिदीर्घायुषःषष्ठीं च स्मृत्वाप्रणम्या-  
वश्यकं विधाय शुक्लतिलादिना सर्वौषधीभिस्तीर्थोदकेन  
च स्नात्वाऽहते शुद्धे वाससी नवे परिधायाचम्य स्नानांग-  
संध्योपासनतर्पणादीनि कर्माणि समाप्य कुंकुमेनोर्ध्वपुंङ्गु-  
तिलकं विधाय सुरंजितवस्त्राणि भूषणानि च धृत्वा  
नीराज्य प्रदीपितं धूपितं पूजागृहं गत्वा तत्रासने उप-  
विश्य तीर्थावाहनासनपूजनभूतापसर्पणभूतशुद्धिप्राणा-  
यामादि विधायाचम्य प्रयतो भूत्वा तिलकुशजलैस्तान्त्र-  
पात्रादिना संकल्पंकुर्यात् ॥ ॐ हरिस्तत्सन्नम इति  
मासपक्षाद्युच्चार्य्य नामगोत्रे समुच्चार्य्यामुकशर्मा वा

वर्माहं वर्षवृद्धौ दीर्घायुरारोग्यताप्रतिपत्तये जन्मदि-  
 नांगत्वेन करिष्यमाणश्रीगणपतिग्रहलोकपालकलश-  
 षोडशमातृसप्तवसोर्धाराचिरंजीविषण्ठीस्कंदप्रद्युम्ना-  
 दिषट्कृत्तिकाजीवमातृजन्मांगदेवतामत्स्थार्चनमोचन-  
 गुरुपूजा गुडतिलदुग्धपानसर्वदानादिकर्मतयाकार्य-  
 सिद्धयर्थं पूर्वांगत्वेन श्रीगणपतिं यथासंभवोपचारैः  
 पूजयिष्ये । इतिसंकल्पं कृत्वा । यथास्वशाखोक्तप्रकारेण  
 पाद्यादिभिरुपचारैः पूजयित्वा ॐ सकलविघ्नहर्त्रे गणा-  
 धिपतये नमः ॥ ध्यायेत् ॥ ॐ लंबोदर महाकाय  
 सर्वोपद्रवनाशन ॥ त्वत्प्रसादादविघ्नेन दीर्घायुष्यं भवेन्मम  
 ॥१॥ आयुर्दोहि यशो देहि श्रियं देहि बलं तथा ॥ पुत्रं  
 पौत्रं प्रपौत्रं च देहि मे गणनायक ॥२॥ ॐ वक्रतुण्ड  
 महाकाय सूर्यकोटिसमप्रभ ॥ अविघ्नं कुरु मे देव  
 सर्वकार्येषु सर्वदा ॥३॥ इति गणेशं संपूज्य ततो नव-  
 ग्रहान्पूजयेत् ॥ ॐ सूर्यादिनवग्रहेभ्यो नमः स्नानादिभिः  
 संपूज्य प्रार्थयेत् ॐ सूर्यः सोमोऽङ्गारकज्ञौगुरुभृग्वर्कि-  
 राहवः ॥ केतुश्चायुः प्रयच्छन्तु सानुकूला ग्रहा मम ॥१॥  
 स्नानादिकम् ॥ ॐ चतुर्वेदमूर्तये पूर्णकलशाय नमः ॥  
 प्रार्थना ॥ ॐ पूर्णाशाः पूर्णसंकाशाः पूर्णाश्चैव मनोरथः  
 ॥ पूर्णकुंभप्रसादेन यज्ञं मे पूर्णतां व्रजेत् ॥१॥ स्नानगंधा-  
 दिकम् ॥ ॐ गौर्यादिषोडशमातृकाभ्यो नमः । प्रा० ॐ  
 गौरी पद्मा शची मेधा सावित्री विजया जया ॥ देवसेना



स्वधा स्वाहा मातरो लोकमातरः ॥ हृष्टिः पुष्टिस्तथा-  
 तुष्टिरात्मदेवी तथास्तु मे ॥१॥ ज्ञानादिभिः ॐ सप्त-  
 सोर्धाराभ्यो नमः ॥ प्रार्थना ॥ ॐ लक्ष्मीः श्रीश्रद्धतिर्मेधा  
 प्रज्ञा स्वाहा सरस्वती ॥ सर्वदा वृद्धिकार्येषु पूजया  
 धृतमातरः ॥ आयुरारोग्यमैश्वर्यं प्रयच्छंतु यथेप्सितम्  
 ॥१॥ इति प्रार्थयेत् ॥ अथ संक्षेपप्रकारेण नवग्रहदानम्  
 ॥ आवाहयेत् ॐ भूर्भुवः स्वः अमुकग्रह इहागच्छेह  
 संतिष्ठ इत्यावाह्यं तत एतानि ज्ञानगंधाक्षतपुष्पधूप-  
 दीपनैवेद्यानि सोपकरणैतद्देयद्रव्याय नमः इति त्रिः पठेत्  
 ॥ अमुकग्रहप्रीतिकामनया ब्राह्मणाय नमः ॥ इत्यपि  
 त्रिवारं पठेत् कुशतिलजलान्यादाय ॐ अद्य सोपकरण-  
 ममुकग्रहप्रीतिकामनया एतद्देयद्रव्यदानं ददामि ॥ पुनः  
 संकल्पं कुर्यात् ॐ हरिः तत्सदद्य मासोत्तमे मासेऽमुकरा-  
 शिगते भास्करेऽमुकमासेऽमुकपक्षेऽमुकवासरान्विताया-  
 ममुकतिथावमुकगोत्रोत्पन्नोऽमुकशर्मावा वस्माहं एवं-  
 विधे शोभनानुकूल पुण्यसमये दीर्घायुरारोग्यज्ञाताज्ञात-  
 समस्तपापक्षयानंतरजन्मराशेर्नामराशेर्जन्मलग्नाद्वर्षल-  
 ग्नाद्वामुकस्थानस्थितअमुकग्रहकृतारिष्टदशांतरसंधिपा-  
 चकाष्टकवर्गजन्यजनितजनिष्यमाण इति सर्वा-  
 रिष्टोपशान्त्यर्थम् ॥ एवं सर्वत्र ॥ सूर्यग्रहप्रीतिकामनया  
 इदं रक्तं वासोबृहस्पतिदेवताकंगोधूमान्नं प्रजापति-  
 देवताकं ताम्रसुवर्णं वह्निदेवताकं रक्तचंदनं वनस्पति-

दैवतं यथानाम गोत्राय ब्राह्मणायाहं ददे ॥ अद्य  
 कृतैतत्सूर्यग्रहदानं प्रतिष्ठार्थमिदं हिरण्यमूल्योपकल्पितं  
 तान्नं वह्निदेवताकं यथानामगोत्राय ब्राह्मणायाहं ददे ॥  
 प्रार्थना ॥ ॐ सप्ताश्वरथसंयुक्तो द्विभुजश्च रथे स्थितः ॥  
 अरुणः सारथिर्यस्य स सूर्यः प्रीयतां मम ॥१॥ इति  
 सूर्यस्य ॥ एवं सर्वत्र पूर्ववत् ॥ अथ चंद्रस्य ॥  
 मासपक्षादिसर्वारिष्टोपशान्त्यर्थमित्यंतं पूर्ववत्सर्वं वाच्य-  
 म् चंद्रग्रहपीतिकामनया इदं श्वेतं वासो बृहस्पतिदैवतं  
 तंडुलान्नं प्रजापतिदैवतं रौप्यशंखौ चंद्रदैवतौ घृतं विष्णु-  
 दैवतं श्वेतचंदनं वनस्पतिदैवतं यथानामेति० दानप्रति-  
 ष्ठां पूर्ववत् प्रार्थ० ॐ द्विजराजो महापुण्यस्ताराधीशो  
 निशाकरः । औषधीशोग्रहेशश्च स सोमः प्रीयतां मम  
 ॥२॥ भौमस्य ॥ भौमग्रहपीतिकामनया इदं रक्तं वासो  
 बृहस्प० मसूरां प्रजा० ताम्रसुवर्णं वह्नि० रक्तचंदनं  
 वनस्प० गुडं वन० यथानामेति प्रार्थ० ॐ येनार्जिता  
 महाकीर्तिर्भूमिपूत्रेण शाश्वती ॥ शत्रवश्च हता येन स  
 भौमः प्रीयतां मम ॥३॥ बुधस्य इदं हरितं वासो  
 बृहस्प० इदं मुद्गान्नं प्रजाप० हरिद्रां वनस्पति० सुवर्णं  
 वह्निदै० इमां श्वेतशर्करां सोमदै० प्रार्थ० ॐ बुधो  
 बुद्धिप्रदाता च सोमपुत्रो महाद्युतिः ॥ आदित्यस्य रथे  
 तिष्ठन्स बुधः प्रीयतां मम ॥४॥ गुरोः ॥ गुरुग्रहपी० इदं  
 पीतं वासो बृह० इदं चणकान्नं प्रजा० सुवर्णं वह्निदै०



हरिद्रां वनस्पति० केशरं वनस्प० प्रार्थना ॥ ॐ  
मेरुमूर्ध्नि समाक्रांतो देवराजपुरोहितः ॥ ज्ञाता च  
सर्वशास्त्राणां स गुरुः प्रीयतां मम ॥५॥ शुक्रस्य ॥  
शुक्रग्रहप्री० इदं श्वेतं वासो बृहस्प० इदं तंडुलान्नं प्रजा०  
रौप्याश्वौ चंद्रदैवतौ दधिसोमदै० प्रार्थना ॐ सोमतुल्य-  
प्रभा यस्य योऽसुराणां गुरुः स्मृतः ॥ जेता च सर्वशत्रूणां  
स शुक्रः प्रीयतां मम ॥६॥ शनेः ॥ शनिग्रहप्री० इदं  
नीलं वासो बृहस्प० माषान्नं प्रजाप० लोहलवणौ  
धर्मदै० तैलं विष्णुदै० यथेति प्रार्थ० ॐ प्रत्यर्चिवह्नि-  
संकाशो भिन्नांजनसमप्रभः ॥ छाया मार्तण्डसंभूतः स  
शनिः प्रीयतां मम ॥७॥ राहोः राहुग्रहप्री० इदं धूम्रं  
वासो बृह० सर्षपान्नं प्रजा० लोहलवणे धर्मदै० तैलं  
विष्णुदै० यथेति प्रार्थना ॥ ॐ रक्षार्थं धूम्रवर्णाभो  
विजितारिर्महाबलः ॥ अबाहुश्चांतरिक्षस्थः स राहुः  
प्रीयतां मम ॥८॥ केतोः ॥  
इदं नीलं वासो बृह० तिलान्नं प्रजा० लोहलवणे धर्म०  
तैलं विष्णु० यथेति पूर्ववत्सर्वं पाठयम् ॥ प्रा० ॐ  
अग्निपुत्रो महातेजाः केतुः सर्वग्रहांतकः ॥ क्षोभयेद्यः  
प्रजाः सर्वाः स केतुः प्रीयतां मम ॥९॥ इति नवग्रहदानम्  
॥ ततो वेदिकायां स्थापितमृन्मयादिप्रतिमायां षष्ठीभ-  
ट्टारकाचिरंजीवीनां पूजां कुर्यात् ॥ तत्रसंकल्पः ॐ  
तत्सदद्येत्यादिमासाद्युच्चार्यामुकगोत्रोत्पन्नोऽमुकशर्मा

वा वस्माहं मम वर्षवृद्धौ संवत्सरावच्छिन्नातुलारोग्यसु-  
 खहेतुकदीर्घायुर्वृद्धये षष्ठीपूजनं तथामार्कण्डेयादिपूजन-  
 महं करिष्ये ॥ इति संकल्प्य घंटापूजनं कृत्वा ॐ  
 जयध्वनिमंत्रमातः स्वाहा सर्वनादमयायै घंटायै नमः ॥  
 शंखस्थापनं च कृत्वा ॥ विनियोगं कुर्यात् ॐ अस्य  
 श्रीषष्ठीभट्टारकामंत्रस्य ब्रह्माऋषिर्देवीगायत्री छंदः श्री  
 षष्ठीभट्टारकादेवता मम सर्वाभीष्टसिद्धये जपे पूजायां  
 विनियोगः ॥ शिरसि ब्रह्मर्षये नमः ॥ मुखे गायत्रीछंदसे  
 नमः ॥ हृदये षष्ठीभट्टारकायै नमः ॥ जपे विनियोगाय  
 नमः सर्वांगे ॥ ॐ अंगुष्ठाभ्यां नमः हृदयाम नमः ॐ ह्रीं  
 तर्जनीभ्यां नमः शिरसे स्वाहा ॐ श्रीमध्यमाभ्यां नमः  
 शिखायै वषट् ॐ षष्ठीभट्टारकायै ० अनामिकाभ्यां नमः  
 कवचाय हुं नमः ॐ कनिष्ठिकाभ्यां नमः नेत्राभ्यां वौषट्  
 ॐ ह्रीं श्रीं षष्ठीभट्टारकायै नमः करतलकरपृष्ठाभ्यां  
 नमः अस्त्राय फट् ॥ ततः प्राणायामत्रयं कृत्वा ध्यायेत्  
 ॐ चतुर्भुजां महादेवीं तुंगपीनस्तनीं शिवाम् ॥ मयूर-  
 वाहनारूढां पीतकौशेय वाससाम् ॥ प्रफुल्लपद्मवदना-  
 मर्कपद्मासनस्थिताम् ॥ सर्वांगभूषितां सौम्यां नीलो-  
 त्पलसदृक्कचाम् ॥ क्षवत्पीयूषवदनां वराभयकरद्वयाम्  
 ॥ वामेन कौकुमं पात्रं दक्षिणेन च लेखनीम् ॥  
 धारयंतीमङ्कगतं स्कंदं प्रेम्णा च पश्यतीम् ॥ समस्तजीव-  
 जननीं महाषष्ठीं विचिंतयेत् ॥ इति ध्यानम्। मूलमंत्र-

स्वरूपम् यथा ॐ ह्रीं श्रींषष्ठीभट्टारकायै नम इतिमूल-  
मंत्रं पठन् कुंकुमेन ताम्रादिपात्रे षट्कोणयंत्रं सल्लिख्य  
गंधादिभिः ॐ ममण्डूकादिपरतत्वांतर्गतपीठदेवताभ्यो  
नमः ततः प्राणप्रतिष्ठां कृत्वा आवाहयेत् मूल ॐ  
एहोहि देवि पद्माक्षि षष्ठिषट्कृतिकालये ॥ आगच्छ  
वरदेमातः पश्य मां सौम्यचक्षुषा ॥१॥ इत्यावाहनम् ॥  
ततोऽर्घ्यम् ॐ जातिसिद्धार्थसहितं दूर्वादलतिलान्वितम्  
॥ सर्वाढ्यं षष्ठि मे मातरष्टांगोर्घ्यः प्रगृह्यताम् ॥२॥  
इत्यर्घ्यम् । स्नानम् । मूलम् । ॐ गंगादितीर्थादानीतं  
मया भक्त्या महेश्वरि ॥ स्नानं कुरु जगन्मातः सर्वांगसु-  
न्दरे शुभे ॥३॥ इति स्नानम् ॥ वस्त्रम् । मूलम् । ॐ  
स्नानादनंतरं देवि वाससी परमे शुभे ॥ तवांगकोमलस्पर्शं  
वाससी प्रतिगृह्यताम् ॥४॥ इति वस्त्रम् ॥ ततो  
दोरकम् ॥ मूलम् । ॐ तंतुना च समाहारां कौसुभेन  
सुरंजिताम् ॥ दोरकं ते ददाम्यद्य सौभाग्यं तंतुवर्द्धनम्  
॥५॥ इति दोरकम् ॥ ततश्चंदनम् । मूलम् । सुगंधि-  
परिपूर्णेदं शीतलं चारुचित्रितम् ॥ अनुलेपनकं मातश्चंदनं  
प्रतिगृह्यताम् ॥६॥ इति चंदनम् ॥ अथाक्षतान् ॐ  
अक्षतान्धवलाञ्छुद्धान्कुंकुमेनानुलेपितान् ॥ गृहाण  
कृपया षष्ठि सदा त्वं भक्तवत्सले ॥७॥ इत्यक्षताः ॥  
पुष्पाणि । मूलम् ॐ मालतीचंपकं जातीशतवर्गयुतानि  
च ॥ पुष्पाणि तव पूजार्थमानीतानि गृहाण वै ॥८॥



इति पुष्पाणि ॥ अथ माला मूलम् । ॐ ऋतुकालोद्भवा  
हृद्याः सुगंधातिमनोहराः नानापुष्पमया माला गृहाण  
परमेश्वरि ॥९॥ इतिमाला । धूपम् ॥ मूलम् ॥  
वनस्पतिरसोत्पन्नं गंधाढ्यं गंधमुत्तमम् ॥ आग्नेयं सर्व-  
देवानां धूपं त्वं प्रतिगृह्यताम् ॥१०॥ इति धूपम् । दीपम्  
मूलम् ॐ आज्यवर्तिसमायुक्तं वह्निना योजितं मया ॥  
दीपं गृहाण देवेशि त्रैलोक्यतिमिरापहे ॥११॥ इति  
दीपम् ॥ अथ नैवेद्यम् ॥ मूलम् । ॐ सोदकानिविचित्राणि  
शुक्लतण्डुलकं दधि ॥ अनेकविधपक्वान्नमूपवटकादिकम्  
॥ फेणिकाघृतपूरादिकर्पूरैलासुवासितम् ॥ नैवेद्यं ते मया  
दत्तं परिभुंक्ष्व यथेच्छया ॥१२॥ इति नानाविधि  
नैवेद्यम् ॥ अथाचमनम् ॥ मूलम् ॥ मुखदुर्गन्धिनाशार्थं  
मुखप्रक्षालनाय च ॥ गण्डूषकरणायैव पुनराचमनं कुरु  
॥१३॥ इतिपुनराचमनम् ॥ अथ फलानि ॥ मूलं ॥ ॐ  
दाडिमाक्षोटकादीनि फलानि विविधानि ते ॥ पूगी फलं  
श्रीफलं ते प्रयच्छामि नमो नमः ॥१४॥ इति फलानि ॥  
अथ दक्षिणा ॥ मूलम् ॥ ॐ महाषष्ठि महामाये  
जगज्जनिविधायिनि ॥ दक्षिणां ते प्रदास्यामि दीर्घमायुः  
प्रयच्छ मे ॥१५॥ इति दक्षिणा ॥ ततो आवरणार्चनं  
कुर्यात् ॥ ॐ ह्रां श्रां हृदयायनमः हृदयं पूजयामि एवं  
ह्रीं श्रीं शिरसेस्वाहा शिरःपू० ॐ हूं श्रूं शिखायै वषट्  
शिखांपू ॐ ह्रैं श्रैं कवचायहुं कवचं पू० ह्रौं श्रीं नेत्राभ्यां

वौषट् नेत्रेषू० ह्रँ श्रँ अस्त्राय फट् अस्त्रपू० ततो  
 गंधाक्षतादिभिः षट्कृतिकाः पूजयेत् ॥ ॐ शिवायै नमः  
 एवं संभूत्यै० प्रीत्यै० सन्नत्यै० ॥ अनुसूयायै० मायायै० ६  
 प्रार्थना ॐ यूयं शिवायाः षड्देव्यः स्कंदरक्षापरायणाः ॥  
 दीर्घायुषं मां च कुरुध्वं तथा जन्मवासरे ॥१॥ अथ  
 तदुत्संगे स्कंदप्रद्युम्नौ प्रजयेत् ॐ स्कंदायनमः इति स्ना-  
 नादिकं समर्पयामि ॥ प्रा० ॐ लेनापते पावकिने  
 नमोस्तु कृपापरीतामलदिव्यमूर्ते । कृपामयो यज्ञ इवा  
 मलस्त्वं देवेश षष्ठीश नमो नमस्ते ॥१॥ कार्तिकेय  
 महाभाग गौरीहृदयनंदन ॥ सर्वतो रक्ष मां वीर कुरु  
 दीर्घायुषं सदा ॥ इति स्कंदपूजा ॥ अथ प्रद्युम्नपूजा ।  
 स्नानादिकैः ॐ प्रद्युम्नाय नमः ॐ प्रकृष्टैश्वर्यसंपन्नः  
 प्रद्युम्नस्त्वं प्रकीर्त्यसे ॥ तस्माज्जन्मदिने चाद्य कुरु मां त्वं  
 चिरायुषम् ॥ इति प्रद्युम्नपूजा ॥

ततो गंधादिभिः पूजयेत् ॥ ॐ मम जन्मनक्षत्राय  
 नमः एवं जन्मराशये० जन्मतिथ्यै० जन्मवासराय०  
 जन्मपक्षाय० जन्मलग्नाय० जन्मसंवत्सराय० जन्म-  
 ऋतवे० जन्मयुगाय० जन्ममासाय० जन्ममुहूर्ताय०  
 जन्मयोगाय० जन्मायनाय० जन्मकरणाय० जन्मस-  
 मयाय० जन्मानुसूयायै० ततः प्रार्थयेत् ॐ जन्मक्षराशि-  
 तिथिवासरपक्षलग्नसंवत्सरर्तुयुगमासमुहूर्तयोगाः ॥ जन्मा-  
 यनंकरणकालवसुंधराद्याः संपूजिताश्च वितरंतु सुदीर्घ-

मायुः ॥१॥ इति जन्मांगदेवतापूजा ॥ ततो मार्कण्डेयपूजा  
 ॥ तदुक्तं वाराहसंहितायाम् ॥ ध्यानम् ॐ द्विभुजं जटिलं  
 श्यामं सुवृद्धं चिरजीविनम् ॥ मार्कण्डेयं नरो भक्त्या  
 दण्डहस्तं विचिन्तयेत् ॥ इति ध्यानम् ॐ मार्कण्डेयाय  
 नमः इति पाद्यादिभिरुपचारैः संपूज्य । मंत्रः प्रार्थनायाः  
 ॐ मार्कण्डेय महाभाग सप्तकल्पान्तजीवन ॥  
 चिरंजीवी यथा त्वं भो भविष्यामि तथा मुने ॥  
 रूपवान्वित्तवांश्चैव श्रिया युक्तश्च सर्वदा ॥ आयुरारोग्य-  
 सिद्धयर्थं प्रसीद भगवन्मुने ॥ चिरञ्जीवी यथा त्वं भो  
 मुनीनां प्रवरो द्विजः ॥ कुरुष्व मुनिशार्दूल तथा मां  
 चिरजीविनम् ॥ नववर्षायुतं प्राप्य महता तपसा पुरा ॥  
 सप्तकल्पकृतं येन ह्यायुर्मे संप्रयच्छतु ॥ इति प्रार्थ्य तदग्रे  
 पुटकादौ गो दुग्धं तिलमिश्रितं सगुडं पलद्वयमितं  
 स्थापयेत् ॥ इति मार्कण्डेयपूजा ॥ ततो व्यासमावाह्य  
 ॐ व्यासाय नमः इति स्नानादिभिः संपूज्य प्रार्थयेत् ॐ  
 संप्रत्य नागतातीतज्ञानाधार तपोनिधे ॥ नारायणांश-  
 संभूत ममाद्य वरदो भव ॥ इति व्यासपूजा ॥  
 ततः परशुराममावाह्य ॐ परशुरामाय नमः इति स्नाना-  
 दिभिः संपूज्य प्रार्थयेत् ॐ रेणुकेय महावीर्य्य कार्तवी-  
 र्य्यार्जुनांतक ॥ आयुः प्रयच्छ मे राम जामदग्न्य नमोऽस्तुते  
 ॥ इति परशुरामपूजा ॥ ततोऽश्वत्थामानमावाह्य ॐ  
 अश्वत्थाम्ने नमः इति स्नानादिभिः संपूज्य प्रार्थयेत् ॐ



द्वोणपुत्र महाभाग रुद्रतेजःसमुद्भव ॥ भवायुर्वरदो मे  
 त्वमश्वत्थामन्नमोस्तु ते ॥ इति ततः कृपमावाह्य ॐ  
 कृपाचार्य्याय नमः इति गंधादिभिः संपूज्य प्रार्थयेत् ॐ  
 द्विजेन्द्र भरताचार्य्य सर्वशास्त्रविशारद । शरणं त्वां  
 प्रपन्नोस्मि कृप मां रक्ष सर्वदा ॥ इति कृपपूजा ॥ ततो  
 बलिमावाह्य ॐ बलये नमः इति गंधादिभिः संपूज्य  
 प्रार्थयेत् ॐ दैत्येन्द्रकुलसंभूत दानयज्ञक्रियारत ॥ प्रपन्नः  
 शरणं त्वाहं दीर्घमायुः प्रयच्छमे ॥ इति बलिपूजा ॥  
 ततो हनुमत्पूजा आवाह्य ॐ हनुमते नमः ॥ इति गंधा०  
 प्रा० ॐ अंजनी गर्भसंभूत कपीन्द्र सचिवोत्तम ॥  
 रामप्रिय नमस्तुभ्यं हनुमन्पाहि मां सदा ॥ इति  
 हनुमत्पूजा ॥ ततो बिभीषणमावाह्य ॐ बिभीषणाय  
 नमः ॥ इति गंधादिभिः संपूज्य प्रार्थयेत् ॐ बिभीषण  
 नमस्तुभ्यं रामपादाब्जसेवक ॥ आयुरारोग्यमैश्वर्य्यं देहि  
 पौलस्त्यनंदन ॥ इति बिभीषण पूजा ॥ ततः कृतांजलिः  
 सर्वान्प्रार्थयेत् ॥ ॐ यथादीर्घायुषो यूयं मार्कण्डेयमुखाः  
 शुभाः ॥ तथा चिरंजीविनं मां कुरध्वंजन्मवासरे ॥ इति  
 चिरंजीविपूजा ॥ ततो नाममंत्रैरन्यदेवताः पूजयेत् ॥ ॐ  
 प्रजापतये नमः एवं ब्रह्मणे० विष्णवे० शिवाय०  
 सूर्याय० चंद्रमसे० कुलदेवतायै० ग्रामदेवतायै० श्रीस्वेष्ट  
 देवतायै० क्षेत्रपालाय० वास्तुपुरुषाय० ॐ कश्यपादि-  
 सप्तर्षिभ्यो० प्रकृतिपुरुषाभ्यां मातापितृभ्यां० एवं

संपूज्य तत उत्थाय आरार्त्तिकं कुर्यात् ॐ रत्ननीराजनं  
 श्रेष्ठं कर्पूरज्वालयोज्ज्वम् ॥ आरार्त्तिकं गृहाणेशि जग-  
 न्मातर्नमोस्तु ते ॥ इति नीराजनम् ॥ दाडिमाक्षोटकपू-  
 गीफलादिपुष्पाक्षतादिकं हस्ते गृहीत्वा त्रिः परिक्रमेत्  
 ततः प्रदक्षिणीकृत्य नमस्कुर्यात् मंत्रा यथा ॥ ॐ जय  
 देवि जगन्मातर्जगदानन्दकारिणि ॥ प्रसीद मम कल्याणि  
 महाषष्ठि नमोस्तु ते ॥१॥ षष्ठिदेवि नमस्तुभ्यं सूति-  
 कागृहशायिनि । पूजिता परया भक्त्या दीर्घमायुः  
 प्रयच्छ मे ॥२॥ त्वमेव माताऽदितिरद्विजा त्वं गौरी  
 त्वमेवासि धृतिः क्षमा त्वम् ॥ कीर्तिः समृद्धिर्भुवनस्य  
 धात्री त्वामेव देवि प्रणतोऽस्मि नित्यम् ॥३॥ यथा  
 सर्वाणि भूतानि त्वयि स्थूतानि रत्नवत् ॥ चराचराणि  
 देवेशि त्वत्तो जातान्यनेकशः ॥४॥ पुमान्साक्षी भवत्येष  
 तेन सयेन बुद्धिमान् ॥ दीर्घमायुः प्रयच्छाशु महाषष्ठि  
 नमोस्तु ते ॥५॥ त्वं सृष्टिराद्या सृजसे प्रजास्त्वं  
 स्थितावथैताः सकला बिभर्षि ॥ त्वामेव वाचा मनसा च  
 कर्मणा समर्चयाम्यायुरतीव मेस्तु ॥६॥ जननीं सर्व-  
 भूतानां वर्द्धिनीं कुलसंपदाम् ॥७॥ साधिनीं सर्वसिद्धीनां  
 महाषष्ठीं नतावयम् ॥८॥ रुद्राणी रुद्ररूपेण महाविघ्न-  
 विनाशिनि ॥ प्राणदे वरदे देवि महाषष्ठि नमोस्तु ते  
 ॥८॥ रूपं देहि यशो देहि जयं भवति देहि मे ॥  
 पुत्रान्देहि धनं देहि सर्वकामांश्च देहि मे ॥९॥ शक्तिस्त्वं

सर्वदेवानां मातेव हितकारणी ॥ नारायणीस्वरूपेण  
 दिर्घमायुः प्रयच्छ मे ॥१०॥ गौरीपुत्रो यथा स्कंदः  
 सेनानी रक्षितस्त्वया ॥ तथैव मम रक्षां त्वं कुरु देवि  
 नमोस्तु ते ॥११॥ इति षष्ठीं नमस्कृत्य तथान्यान्न-  
 मस्कृत्य ॥ ततो मत्स्यपूजा ॥ ॐ मत्स्याय नमः इति  
 स्नानादिभिः संपूज्यः ॥ प्रार्थयेत् ॐ पूर्वं त्वद्गुदराज्जातो  
 दीर्घायुर्विष्णुरच्युतः ॥ तस्मात्त्वं पूज्यसे मत्स्य दीर्घायु-  
 ष्याय ते नमः ॥ ततस्तं हस्तेनास्पृशन्मोचयेत् ॥ मंत्रौ यथा  
 ॐ अभयं भवतो ह्यस्तु मत्स्य गच्छ यथा सुखम् ॥ जले  
 वस सदा स्वस्थो मत्प्रसादात्सुखी भव ॥ मत्स्यजीव जले  
 त्वं हि प्रविश्य मम हस्ततः ॥ तव मोक्षप्रसादेन चास्तु  
 मे चिरजीविता ॥ इति पठित्वा जलमध्ये मत्स्यं मोचयेत्  
 ॥ इति मत्स्यपूजा ॥ ततः प्राक्संस्थापितं सगुडतिलं  
 गोदुग्धपात्रभादाय मंत्रं पठन् पिबेत् । मंत्रो यथा ॥ ॐ  
 सतिलं गुडसंमिश्रमं जल्यर्द्धमितं पयः ॥ मार्कण्डेयवरं  
 लब्ध्वा पिबास्यायुष्यहेतवे ॥१॥ इति दुग्धपानम् ॥  
 अत्रैव शिष्टाचारादमृतलतारसं सह गोदुग्धेन महामृत्युं-  
 जय मंत्रेण पिबेत् ॥ तथैव शिष्टसमाचाराच्छागादि-  
 बलिदानमपि दद्यात् ॥ तद्यथा तत्र तरुणं शुभलक्षणं  
 पशुमानीय ॐ बलिरूपिणे छागाय नमः इति स्नानगंधा-  
 दिभिः संपूज्य ॐ आपशवे नमः पशुशुद्धिं प्रोक्षयामि नमः  
 ॥ इति कुशजलैस्तं संप्रोक्ष्य ततः ॐ तत्सदद्येत्यादिदेश-



कालौ संकीर्त्यामुकगोत्रोऽमुकराशिरमुकशर्मा वा वस्मर्माहं  
मया कृतैतज्जन्मदिनांगत्वेन श्रीगणपति नवग्रहषोडश-  
मातृका सप्तवसोर्धारा देवताकुलदेवतादिसमस्तदेवता-  
सहितश्रीषष्ठीदेवीप्रीतिकामोमुं छागं गंधपुष्पाद्यर्चितं  
बह्निदैवतमाग्रेयमहं घातयिष्ये इति पशूपरि जलं क्षिपेत्  
॥ ततो दानप्रतिष्ठां दद्यात् ततो मन्त्रान्पठेत् ॥ ॐ पशो  
त्वं बलिरूपेण मम भाग्यादुपस्थितः ॥ तृप्ता भवतु सा  
देवी सरक्तपिशितस्तवै ॥ १॥ ॐ पशुरूपं परित्यज्य त्वं  
गंधर्वस्वरूपधृक् ॥ गौरीलोकं समासाद्य मम कल्याणदो  
भव ॥ २॥ छेद्योसि बलिरूपेण बले त्वं परमार्थतः ॥  
छेदभेदोद्भूतं दुःखं न च कार्यं त्वयाप्रभो ॥ ३॥ यज्ञार्थे  
पशवः श्रेष्ठा यज्ञार्थे पशुघातनम् ॥ अतस्त्वां घात-  
यिष्यामि तस्माद्यज्ञे बधोऽवधः ॥ ४॥ इति गंधाक्षतादिकं  
छागशिरसि क्षिपेत् ततः खड्गं गंधाक्षतादिभिः संपूज्य  
प्रार्थयेत् ॥ ॐ इयं येन धृता क्षोणी हतश्च महिषासुरः  
तीक्ष्णधाराय शुद्धाय तस्मै खड्गाय ते नमः ॥ ततएकेन  
प्रहारेण तं घातयेत् ॥ ततः छागशिरो निवेदयेत् इति  
बलिदानम् ॥ अथ सांगतार्थं तिलस्वर्णदानम् ॐ सोप-  
करणातिलस्वर्णाभ्यां नमः इति गंधादिभिः संपूज्य ब्राह्म-  
णाय नमः ३ इति पठित्वा ॐ तत्सदद्यः सोपकरणतिल-  
सुवर्णदानं ददाति इति द्विजहस्ते जलंक्षिपेत् ॐ अद्येत्या-  
दिसमुच्चार्याऽमुकशर्मा वा वस्मर्माऽहं कृतैतद्वर्षवृद्धचंग-

पूजनसांगतासिद्धिपूर्वकं झटिति दीर्घायुरारोग्यतावा-  
 प्तिज्ञाताज्ञातसमस्तपापप्रशमनोत्तरैतत्तिलसंख्याककल्प  
 कोटिशतावच्छिन्नानुपमसुखप्राप्तिकाम् इमे तिल-  
 सुवर्णे प्रजापति वह्निदेवताके यथानामेति दानप्रतिष्ठां  
 दद्यात् ॥ ततो मंत्रान्पठेत् ॥ ॐ तिलाः श्वेतास्तिलाः  
 कृष्णास्तिला गोमूत्रसन्निभाः ॥ ते मे दहन्तु पापानि  
 शरीरेण कृतानि च ॥ तिलाः पापहरा नित्यं  
 विष्णुदेहसमुद्भवाः ॥ तिलदानेन मे सर्वं पापं नाशय  
 केशव ॥ तिलाः स्वर्णं समायुक्ताः पवित्राः पापनाशकाः  
 ॥ विष्णु प्रीतिकरा नित्यमतः शांतिं प्रयच्छ  
 मे ॥ हिरण्यगर्भेति पठित्वा ब्राह्मणाय दद्यात् ॥  
 ततोऽन्यदानादिकमपिकुर्यात् ततश्चोत्तरांगतया गणेश-  
 ग्रहलोकपालमातृवसोर्धाराश्चाभ्यर्च्य यथाक्रमेण पाद्या-  
 र्घ्यादिभिर्ब्राह्मणान् गुरुं च संपूज्य नमस्कृत्य भूयसी-  
 दक्षिणां दत्त्वा सुवासिनीभिर्नीराजनादिकं कारयित्वा  
 तिलकाक्षतारोपणं निर्मात्यग्रहणशिष्टजनपादाभिवंद-  
 नादिकं सर्वं स्वकुलदेशाचारव्यवस्थया सर्वं कुर्यात् ॥  
 ततः स्वसुहृद्गुरुब्राह्मणबंधुजनमित्रकलत्राद्यन्वितो  
 ब्राह्मणभुक्तशेषमन्नं सकृद्भुंजीयादिति । तत्रैवं ब्राह्मण-  
 भोजन संकल्पः ॥ ॐ तत्सदिति मासपक्षाद्युच्चार्य्यामुक-  
 शर्मावावर्म्माऽहं ज्ञाताज्ञातसमस्तपापप्रशमनोत्तरमद्या-  
 रभ्य संवत्सरावच्छिन्नारोग्याद्याप्तिकामनया न्यूनाति-

रिक्तदोषापनोदार्थं श्रीपरमेश्वर प्रीतये सांगफलाप्तये च  
 नानानामगोत्रान्ब्राह्मणान्सदक्षिणान्नेनार्हं भोजयिष्ये ॥  
 इति ब्राह्मणभोजनसंकल्पः ॥ ततो गंधाक्षतान्गृहीत्वा  
 विसर्जयेत् ॥ ॐ यान्तुदेवगणाः सर्वे पूजामादाय माम-  
 कीम् ॥ अभीष्टकामसिद्धयर्थं पुनरागमनाय च ॥  
 गच्छत वै सुरश्रेष्ठाः स्वस्थाने परमेश्वराः ॥ यत्र  
 यत्रास्ति यत्स्थानं तत्र तत्र प्रयांतु ते ॥ रूपं देहि जयं देहि  
 भाग्यैश्वर्यं च देहि मे ॥ पुत्रान्देहि धनं देहि सर्वान्  
 कामांश्च देहि मे ॥ इति विसृज्य ॥ सूर्यायाध्यं दद्यात्  
 ॐ नमो धर्मनिधानाय नमः सुकृतसाक्षिणे ॥ नमो  
 यज्ञवराहाय भास्कराय नमो नमः ॥ इति ॥ यज्ञच्छिद्रं  
 तपश्छिद्रं यच्छिद्रं पूजने मम ॥ सर्वं तदच्छिद्रमस्तु  
 भास्करस्य प्रसादतः ॥ आवाहनं न जानामि नैव  
 जानामि पूजनम् ॥ सर्वं कृतं न जानामि क्षमस्व  
 परमेश्वर ॥ इति विसर्जयेत् ॥ ततो दद्यादाशीर्वादम् ॥  
 आरोग्यं तरणिः शशी विमलतां भौमः प्रतापोदयं बुद्धिं  
 शीतकरात्मजः सुरगुरुर्ज्ञानं सुखं भार्गवः ॥ शौर्यं सूर्यसुतश्च  
 राहुरभयं केतुः प्रसादं सदा ब्रह्माविष्णुशिवेश्वरीप्रभृतयो  
 देवाः सदा पान्तु वः ॥ १ ॥ मंत्रार्थाः सफलाः सन्तु पूर्णाः  
 सन्तु मनोरथाः ॥ शत्रूणां बुद्धिनाशोस्तु मित्राणामुदय-  
 स्तव ॥ २ ॥ अथ संक्षेपाच्छायापात्रदानम् ॥ ततश्छाया-  
 पात्रं स्वपुरतस्तिलराश्यापरि संस्थाप्य तत्राधारितशुद्ध-



गोघृतं पूरयेत् ॥ ततः कर्त्ता स्वमुखमवलोकयेत् तत्र मंत्रः  
 ॐ आज्यं सुराणामाहारमाज्यं पापहरं परम् ॥ आज्य-  
 मध्ये मुखं दृष्ट्वा सर्वपापैः प्रमुच्यते ॥ घृतं नाशयते  
 व्याधिं घृतं च हरते रुजम् ॥ घृतं तेजोऽधिकरणं घृतं  
 मायुः प्रवर्द्धते ॥ इति मुखं दृष्ट्वा हिरण्यं प्रक्षिपेत् ॐ  
 हिरण्यगर्भगर्भस्थं हेमबीजं विभावसोः ॥ अनंतपुण्यफल-  
 दमतः शांतिं प्रयच्छ मे ॥ ततः ॐ इदं स्नानं कांस्यपात्रोप-  
 न्यस्तशुद्धघृतबिंबप्रतिबिंबितात्मच्छायापात्राय नमः एवं  
 गंधादिभिः पूजयेत् वस्त्रादिकं चार्पयेत्पूर्ववत् ॥ ततः  
 सोपकरणैतत्कांस्यपात्रोपन्यस्तघृतबिंबप्रतिबिंबितात्म-  
 च्छायापात्राय नमः इति त्रिःपठेत् ॥ अद्यामुकदेवप्रीति-  
 पूर्वकसोपकरणच्छायापात्रदानं ददानि ॐ हरिस्तत्सदद्यो-  
 त्यादि० सम शरीरदीर्घायुरारोग्यमुतेजस्वित्वसुभगत्वं-  
 सर्वपापप्रशमनोत्तरसमस्तसूर्यादिग्रहजन्यजनितजनिष्य  
 माणदुष्टस्थानस्थितसूचितारिष्टोपशमनताप्रतिपत्त्या-  
 धिब्याधिदुःस्वप्नादिसकलदुर्निमित्तोपशांतित्वैतदमुकप्र-  
 माणकांस्यपात्रोपन्यस्तं गोघृतबिंदुकणिका समसंख्या-  
 वर्षाच्छिन्ननैरुज्यचिरंजीवित्वकामैतदमुकपलनिर्मितं शु-  
 द्धकांस्यपात्रममुकप्रमाणगोघृतपूरितममुकपरिमितसुवर्ण-  
 संयुतं रक्तवस्त्राच्छादितं सुपूजितं सोपकरणं चंद्रमोग्निप्र-  
 जापतिबृहस्पतिदैवतं यथा नामगोत्राय ब्राह्मणायाहं ददे  
 ॥ अद्य कृतैतच्छायापात्रदानप्रतिष्ठार्थमेतद्द्रव्यममुक-

देवताकं यथानामेति ततः प्रार्थयेत् ॥ ॐ यानि कानि च  
 पापानि मया कामकृतानि च ॥ कांस्यपात्रप्रदानेन तानि  
 नश्यन्तु मे सदा ॥ यत्कृतं मे स्वकायेन मनसा वचसा  
 त्वधम् ॥ तत्सर्वं नाशमायातु कांस्यपात्रप्रदानतः ॥ इति  
 कांस्यपात्रदानमंत्रः ॥ ॐ कामधेनोः समुद्भूतं देवाना-  
 मुत्तमं हविः ॥ आयुर्विवर्द्धते दातुराज्यं पातुसदैव माम्  
 ॥ इति घृतस्य ॥ हिरण्यगर्भगर्भस्थं हेमबीजं विभावसोः  
 ॥ अनंतपुण्यफलदमतः शांतिं प्रयच्छ मे ॥ इति सुवर्णस्य  
 ॥ रक्तवस्त्रमिदं यस्मादादित्यस्य प्रियं परम् ॥ प्रदाना-  
 दस्य मे शांतिं प्रयच्छतु दिवाकरः ॥ इति वस्त्रस्य ॥  
 एतन्मंत्रान्पठित्वा हस्तद्वयेन तत्पात्रंगृहीत्वा ब्राह्मणाय  
 समर्पयेत् ॐ कांस्यपात्रमिदं शुद्धमधारितघृतान्वितम् ॥  
 स्वर्णात्ममूर्तिसंयुक्तं रक्तं वसुघृतान्वितम् ॥ सदक्षिणं मया  
 तुभ्यं स्वात्मदेहमिदं परम् ॥ छायापात्रं परं प्रीत्यागृहाण  
 द्विजसत्तम ॥ दानेनानेन मा सन्तु सर्वरोगाऽदयो मम ॥  
 आयुरारोग्यमैश्वर्यं प्रददातु दिवाकरः ॥ इत्युच्चार्य-  
 छायापात्रं ब्राह्मणहस्ते दद्यात् ॥ तथान्यदानादिकं  
 तत्सांगतार्थमपि कुर्यात् ॥ इति श्रीनानाविधशास्त्रोक्त-  
 छायापात्रदानम् ॥ तथाच ॥ मुथहादानं यथोक्तग्रहप्रीति-  
 पूर्वकैतदानमपि कुर्यात् ॥ इति श्रीनानानिबन्धशास्त्रोक्तं  
 जन्मदिनपूजादिकं पंडित वामनेन संशोधितं कृतं  
 पूर्णतामगात् ॥ शुभम् ॥ ॐ श्रीगणेशाय नमः ॥

अथारार्तिक्य प्रारंभः ॥ ॐ प्रकटितदंष्ट्रे खर्वेलयनी-  
लाभ्राभे ॥ पिंगजटाभरजूटे विद्युत्प्रतिमाभे ॥ जय जय  
ते तारे ॥१॥ व्याघ्रांबर कटिभालाक्षोभ्येन्द्रतिभूषे ॥  
नरशिरपरिधृतमालेऽधिक्यारुणनेत्रे ॥ जय० २ ॥  
निजजनजडिमन्हेतिप्रज्ञाद्यनशंदे ॥ ज्ञानाज्ञानोपार्जित-  
कल्मषपरिच्छेदे ॥ जय० ॥३॥ पाणिषु शिरोऽसिकर्तृक-  
पालाढ्येशंके ॥ धन्वीस्थे शवहृदये शवदहनालयके ॥  
जय० ॥४॥ आदिममायाज्जाकूर्चफडितिमंत्रे ॥ सार्द्ध-  
शराणप्रजापकसलाभीष्टप्रदे ॥ ज० ॥५॥ श्वेताह्वा-  
दिविभूषितगात्रेऽट्टविहासे ॥ कोटिरविप्रभलपने  
सर्गत्रैल्यके ॥ जय० ॥६॥ शुंभनिशुंभविमर्दिनि धूमा-  
क्षान्तकरे ॥ सानुजचण्डनिकृतनि रक्तजदैत्यहरे ॥ जय०  
॥७॥ व्याजात्कैटभमधुविदारिणि महिषाद्यंतकरे ॥  
भांडासुरादि मर्दिनि ब्रह्माब्रह्मपरे ॥ जय० ॥८॥  
शक्रेशाजजनार्दनभृतशुभशपथस्थे ॥ निजगणसंवृतआगम-  
शास्त्रास्मृतिगीते ॥ जय० ॥९॥ मोहाद्गणपतिविष्णु-  
रवीशादीन्प्रजपंति ॥ आद्ये त्वयि संलीनास्त्वतः प्रभवन्ति  
॥ जय० ॥१०॥ विश्वे कस्ते कर्तुं मातस्तेजस उपमाम्  
अन्तरतीव दयार्द्रं बाह्ये कठिनास्ये ॥ जय ॥११॥  
वारिजजादिकदेवा वक्तुं नहि शक्याः ॥ प्रतिक्षणकल्मष-  
भवति शमनं त्वं कुरुषे ॥ जय० ॥१२॥ आद्यातारा-  
षोडशी भुवनेशिनी भामा ॥ छिन्ना धूमाबगुला मातंगी



त्वं मा ॥ जय० ॥ १३ ॥ लोके पालनकार्यं मे विष्णुप्रेरणके  
 ॥ लयसर्गभ्यामंबशंभ्वजप्रेषणके जय० ॥ १४ ॥ तव  
 जनपदरजलेशाद्वामन इति मांड्यः ॥ स्ववमारार्त्तिक-  
 माचरदंबानुचरोऽज्ञः ॥ जय० ॥ १५ ॥ एनामेकजटायाः  
 प्रपठंत्यारार्त्तिम् ॥ ते स्त्रीधनसुतविद्यां प्रलभन्ते मुक्तिम्  
 ॥ जय० ॥ १६ ॥

इति आरार्त्तिक्यसंपूर्णम् ॥ शुभम् ॥

## कर्मकाण्ड सम्बन्धी हमारे कुछ प्रकाशन

अन्त्येष्टि श्राद्ध कर्म पद्धति (संस्कृत) पत्राकार व पुस्तकाकार

उपाकर्म पद्धति मूल "श्रावणी कर्म" के लिये परमोपयोगी

ग्रह शांति-हिन्दी टीका सहित (शुक्ल यजुर्वेदोक्त)-इसमें मातृस्थापन पूजन आभ्युदीपक श्राद्ध पद्धति और ग्रहशांति है। यह यज्ञोपवीत तथा विवाहादि शुभ कर्म में बहुत उपयोगी है

गौडीय श्राद्ध प्रकाश महानिबन्ध-स्व० पं० चतुर्थीलालजीकृत, (मूलमात्र, पत्राकार) सभी श्राद्ध, पितृकर्म संबंधी सभी वैष्णवादि पूजनादिकों का अपूर्व संग्रह

नित्य कर्म प्रयोग माला-स्व० पं० चतुर्थीलालजीकृत, नित्य नियम के ६२ विषयों सहित। संस्कृत में

प्रेत मञ्जरी-हिन्दी टीका सहित। वैतरणी दान प्रेतदाहविधि, दशाहादि श्राद्ध, एकादशाहश्राद्ध, वृषोत्सर्ग, शय्यादानादि सपिंडी श्राद्ध, षोडश, मासिक श्राद्ध प्रयोग, त्रयोदशाहपद दानादि है। पुस्तकाकार व पत्राकार दोनों में उपलब्ध

अतोद्यापन प्रकाश-स्व० पं० चतुर्थीलालजीकृत। मूलमात्र पत्राकार व सजिल्द में उपलब्ध

सुगम विवाह पद्धति-(गंगाधारी)-हिन्दीटीकासहित

सर्वदेव प्रतिष्ठा प्रकाश-पं० चतुर्थीलालजीकृत। सम्पूर्ण देवताओं की सर्वोत्तम प्रतिष्ठा विधि और प्रतिष्ठोपयोगी अनेकों प्रकार के कुंड, मण्डल, यंत्र आदि के चित्र बनाने तथा रंग पूरने की विधि भी है।

संस्कार प्रकाश-स्व० पं० चतुर्थीलालजीकृत। इसमें षोडश संस्कार, लुप्त संस्कार प्रायश्चित्त, व्रात्यप्रायश्चित्त प्रयोग, पुनरुपनयन प्रकार इत्यादि सभी विषय हैं। मूल मात्र संस्कृत में। सजिल्द

वासिष्ठी हवन पद्धति-हिन्दी टीका सहित

विष्णु पूजन विधि-हिन्दी टीका सहित

विवाह सोपांगविधि-'वालोबोधिनी' नामक हिन्दी टीका सहित

शांति प्रकाश-स्व० पं० चतुर्थीलालजीकृत। इसमें गणपत्यादि पूजन, पुण्याह वाचन, कलश स्थापनादि और विनायकादि ३० शांति प्रयोग तथा वास्तु शांति तथा वास्तु शांति प्रयोगादि समन्वित हैं। मूल मात्र पत्राकार

संकाम शिवपूजन विधान हिन्दीटीकासहित-वैदिक, तांत्रिक मन्त्रों से शिव पूजन स्वस्तिवाचन (पुण्याहवाचन) प्रायः समस्त शुभकर्मों में पढ़ा जाता है।

संध्योपासन-हिन्दीटीकासहित देवर्षि पितृतर्पण सहित

हरिब्रामातृका पूजा-विवाहादि मंगल करने योग्य

(चातुर्थीलाली) उपनयनपद्धति-सटिप्पणीका नवीन आवश्यक विषयों से अलंकृत 'यज्ञोपवीत संस्कार' कराने के लिये परमोपयोगी

हमारे प्रकाशनों की अधिक जानकारी व खरीद के लिये हमारे निजी स्थान :

खेमराज श्रीकृष्णदास  
अध्यक्ष : श्रीवेंकटेश्वर प्रेस,  
९१/१०९, खेमराज श्रीकृष्णदास मार्ग,  
७ वी खेतवाडी बेंक रोड कार्नर,  
मुंबई - ४०० ००४.  
दूरभाष/फैक्स-०२२-२३८५७४५६.

खेमराज श्रीकृष्णदास  
६६, हडपसर इण्डस्ट्रियल इस्टेट,  
पुणे - ४११ ०१३.  
दूरभाष-०२०-२६८७९०२५,  
फैक्स-०२०-२६८७४९०७.

गंगाविष्णु श्रीकृष्णदास,  
लक्ष्मी वेंकटेश्वर प्रेस व बुक डिपो  
श्रीलक्ष्मीवेंकटेश्वर प्रेस बिल्डींग,  
जूना छापाखाना गली, अहिल्याबाई चौक,  
कल्याण, जि. ठाणे, महाराष्ट्र - ४२१ ३०१.  
दूरभाष/फैक्स- ०२५१-२२०९०६१.

खेमराज श्रीकृष्णदास  
चौक, वाराणसी (उ.प्र.) २२१ ००१.  
दूरभाष - ०५४२-४२००७८.





हमारे प्रकाशनों की अधिक जानकारी व खरीद के लिये हमारे निजी स्थान ;

खेमराज श्रीकृष्णदास

अध्यक्ष : श्रीवेंकटेश्वर प्रेस,

११/१०९, खेमराज श्रीकृष्णदास मार्ग,

७ वीं खेतवाडी बँक रोड कार्गर,

मुंबई - ४०० ००४.

दूरभाष/फैक्स-०२२-२३८५७४५६.

खेमराज श्रीकृष्णदास

६६, हडपसर इण्डस्ट्रियल इस्टेट,

पुणे - ४११ ०१३.

दूरभाष-०२०-२६८७१०२५.

फैक्स-०२०-२६८७४९०७.

गंगाविष्णु श्रीकृष्णदास,

लक्ष्मी वेंकटेश्वर प्रेस व बुक डिपो

श्रीलक्ष्मीवेंकटेश्वर प्रेस बिल्डींग,

जूना छापाखाना गली, अहिल्याबाई चौक.

कल्याण, जि. ठाणे, महाराष्ट्र - ४२१ ३०१.

दूरभाष/फैक्स- ०२५१-२२०९०६१.

खेमराज श्रीकृष्णदास

चौक, वाराणसी (उ.प्र.) २२१ ००१.

दूरभाष - ०५४२-२४२००७८.

KHEMRAJ SHRIKRISHNADASS

